

**சாராம்சம்:** சாராம்;சம்: இனிய குழந்தைகளே, நீங்கள் தந்தை, ஆசிரியர், சற்குரு மூவரும் ஒருவராக உள்ள தந்தையைக் கண்டுகொண்டுள்ளீர்கள். எனவே, இப்பொழுது அலைந்து திரிவதை நிறுத்தி, உண்மையான வருமானத்தைச் சம்பாதிப்பதில் உங்களை ஈடுபடுத்திக்கொள்ளுங்கள்.

**கேள்வி:** யாரால் புதிய உலகில் இராச்சியத்தை ஆட்சி செய்வதற்குப் போதியளவு தகுதியானவர்கள் ஆகமுடியும்?

**பதில்:** சகல சக்திகளும் கொண்ட சர்வசக்திவான் தந்தையிடமிருந்து சகல சக்திகளையும் பெறுபவர்களால் ஆகும். குழந்தைகளாகிய நீங்கள் ஆன்மீகப் போர்வீரர்கள். நீங்கள் தந்தையின் வழிகாட்டல்களைப் பின்பற்றுவதால் உங்கள் இராச்சியத்தை ஸ்தாபிக்கின்றீர்கள். தந்தை உங்களுக்கு ஸ்ரீமத் கொடுக்கின்றார்: யோக சக்தியால் வெற்றி பெறுங்கள்.

**கேள்வி:** எத்தகைய குழந்தைகள் ஒவ்வொரு அடிபிலும் ஒரு வருமானத்தைச் சம்பாதிக்கின்றனர்?

**பதில்:** ஸ்ரீமத்திற்கேற்ப ஒவ்வொரு செயலையும் செய்பவர்கள் ஒவ்வொரு அடிபிலும் ஒரு வருமானத்தைச் சம்பாதிக்கின்றனர். நினைவில் இருப்பது ஒரு வருமானமாகும், சேவை செய்வது ஒரு வருமானமாகும், யக்ஞத்திற்குச் சேவை செய்வதும் ஒரு வருமானமே ஆகும்.

**பாடல்:** ஓம் நமசிவாய.

ஓம் சாந்தி. ஒருவர் லௌகீகத் தந்தையும், மற்றையவர் பரலோகத் தந்தையும் ஆவர். ஒருவர் துன்பத்தை அனுபவம் செய்யும்போது, பரலோகத் தாய் தந்தையரை நினைவு செய்கின்றார். சிலர் பரமாத்மாவை நினைவு செய்கின்றனர், சிலர் “தாயும், தந்தையும் நீங்களே” எனக் கூறுகின்றனர். ஒருவர் தாயை நினைவு செய்கின்றாரோ இல்லையோ, தந்தையாகிய கடவுள் என அவர்கள் பேசும்போது, தாயும் நிச்சயமாக உள்ளடக்கப்படுகின்றார். ஒரு தாயின்றி, குழந்தைகள் பிறக்க முடியாது. எனவே, அவரே நீங்கள் நினைவு செய்கின்ற பரலோகத் தாயும், தந்தையும் ஆவார். அவர் நிச்சயமாக உங்களுக்குச் சந்தோஷத்தைக் கொடுத்தார். பாரதமே சந்தோஷ பூமியாகவும், சுவர்க்கமாகவும் இருந்தது என்பதை நீங்கள் நினைவு செய்கின்றீர்கள். லௌகீகப் பெற்றோரிடமிருந்து கிடைப்பது துன்பமேயாகும். இதனாலேயே பரலோகத் தந்தை நினைவு செய்யப்படுகின்றார். ஏனெனில், நீங்கள் அவரிடமிருந்து ஏராளமான சந்தோஷத்தைப் பெறுகின்றீர்கள். மக்கள் நரகத்திலுள்ளபோதே அவரை நினைவு செய்கின்றனர்: “நாங்கள் மீண்டும் ஒரு தடவை சுவர்க்கத்தின் எல்லையற்ற சந்தோஷத்தைப் பெற விரும்புகின்றோம்.” குருமார் கூறுகின்றனர்: மந்திரம் ஒதுங்கள், தபஸ்யா செய்யுங்கள், பக்தி செய்யுங்கள்.” அத்தகைய வழிகாட்டல்களை பாபா உங்களுக்குக் கொடுப்பதில்லை. “கற்பதற்கு ஓர் ஆசிரியரிடம் செல்லுங்கள்.” என்றே ஒரு லௌகீகத் தந்தை கூறுவார். பின்னர், நீங்கள் ஓய்வு ஸ்திதிக்கு வந்ததும், ஒரு குருவிடம் செல்லுமாறு அவர் கூறுவார். பாபா உங்களுக்கு இவ்வாறு கூறுவதில்லை. ஒரு லௌகீகத் தந்தைக்கும், பரலோகத் தந்தைக்குமிடையில் எவ்வளவு வேறுபாடு உள்ளதெனப் பாருங்கள்! அவர் உங்களை அதிகளவில் அலைந்துதிரியச் செய்கின்றார், ஆனால் இவரோ, “நானே உங்கள் தந்தையும், ஆசிரியரும், குருவும் ஆவேன். எனவே, நான் எவ்வாறு உங்களை அலைந்துதிரிய விடலாம்?” எனக் கூறுகின்றார். மூவரும் இவரே. இதனாலேயே அனைவரும் அவரை நினைவு செய்கின்றனர். பக்தி மார்க்கத்தில் மக்கள் அதிகளவில் தடுமாறியலைகின்றனர். ஞான மார்க்கத்தில் தடுமாறியலைவதற்கான அவசியமில்லை. குழந்தைகளாகிய உங்களுக்கு விளங்கப்படுத்தப்படுகின்ற இந்நாடகம் பக்தியையும், ஞானத்தையும், இன்ப துன்பங்களையும் கொண்டதாக உருவாக்கப்பட்டுள்ளது. ஓர் எல்லைக்குட்பட்ட ஆசிரியர் எல்லைக்குட்பட்ட கல்வியையே உங்களுக்குக் கற்பிக்கின்றார். எல்லையற்ற ஆசிரியராகிய நானோ உங்களுக்கு எல்லையற்ற கல்வியைக் கற்பிக்கின்றேன். இது மரண பூமி என்பதை நீங்கள் அறிவீர்கள். அவர்கள் கற்பிப்பதெல்லாம் பழைய உலகிற்கானது, நாங்கள் கற்பதெல்லாம் புதிய உலகிற்கானதாகும். நாளுக்கு நாள் இவ்வுலகம் தொடர்ந்தும் பழையதாகின்றது. நீங்கள் இவ்வுலகில் ஒருபோதும் சந்தோஷத்தைக் காணப்போவதில்லை. இன்ப, துன்பத்தைக் கொண்ட இந்நாடகம் எவ்வாறு உருவாக்கப்பட்டுள்ளது என்பதைத் தந்தை மாத்திரமே உங்களுக்கு விளங்கப்படுத்துகின்றார். தந்தை ஆத்மாக்களாகிய உங்களுடன் பேசுகின்றார்: குழந்தைகளே, நீங்கள் சந்தோஷமாக இருந்தீர்கள், பின்னர் இராணன் வந்ததும் படிப்படியாகத் துன்பம் ஆரம்பித்தது. பின்னர் சக்கரத்தின் சங்கம யுகத்தில் நான் வந்து, உங்களைச் சந்தோஷத்திற்கு அழைத்துச் செல்கின்றேன். உங்கள் புத்தியின் பூட்டு இப்பொழுது திறந்துள்ளது. இதனாலேயே இவையனைத்தும் சரியென்பதை நீங்கள் அறிந்துள்ளீர்கள். தந்தையைத் தவிர வேறு எவராலும் இவ்விடயங்களை எங்களுக்குக் கூறுமுடியாது. பாபா மாத்திரமே வந்து குழந்தைகளாகிய உங்களுக்குச் சந்தோஷத்தைக் கொடுக்கின்றார். ஆத்மாக்கள் அழிவற்றவர்கள் என்பதையும், சரீரங்கள் மாற்றப்பட வேண்டும் என்பதையும் நீங்கள் இப்பொழுது அறிவீர்கள். கடவுள் பரமாத்மா ஆவார். அவரது பெயர் சிவன் ஆகும். அவரே மனிதர்கள் அனைவரையும் படைப்பவர். இங்கே, அனைவரும் எல்லைக்குட்பட்ட படைப்பாளிகள், பாபாவோ எல்லையற்ற படைப்பாளி ஆவார். சத்திய யுகம் முதல் கலியுகம் வரை உங்களுடைய தந்தையராக இருந்தவர்கள் யாவரும் எல்லைக்குட்பட்ட தந்தையர் ஆவர். சத்திய யுகத்தில் நீங்கள் உங்கள் வெகுமதியை அனுபவிக்கின்றீர்கள். அங்கே, உங்களுக்கு ஒரு தந்தையும், ஒரு புத்திரனுமே இருப்பார்கள். கலியுகத்தில் ஒரு தந்தையும், எட்டு அல்லது பத்துக் குழந்தைகளும் உள்ளனர். மக்களின் தந்தையான பிரம்மாவிற்கு எத்தனை குழந்தைகள் உள்ளனர் எனப் பாருங்கள்! எவ்வாறாயினும், அவர்கள் பிரம்ம குமாரிகள் ஆகுகின்ற வாய்வழித் தோன்றல்கள்

ஆவர். அவர்கள் சத்திய யுகத்திற்குச் சென்று தேவர்கள் ஆகுவார்கள். அந்தத் தந்தையரும், ஆசிரியர்களும், குருமாரும் உங்களுக்கு எல்லைக்குட்பட்ட விடயங்களையே கூறுகின்றனர். ஆனால் இந்தப் பரலோகத் தந்தையோ உங்களுக்கு எல்லையற்ற விடயங்களைக் கூறுகின்றார். குழந்தைகளாகிய உங்களின் முன்னாலேயே தந்தை புதிய விடயங்களைப் பேசுகின்றார். நீங்கள் வீட்டில் வாழும்போதே இப்புதிய கற்பித்தல்களைப் பெறமுடியும். இது கடவுளின் கல்விக்கூடம் ஆகும். இதுவே நீங்கள் மாத்திரம் செவிமடுக்கின்ற, ஞான சூதமாகிய ஸ்ரீமத் பகவத் கீதையின் கல்விக்கூடம் ஆகும். ஞானக்கடலான தந்தை வந்து, உங்களை ஞான தேவியர் ஆக்குகின்றார். மம்மா ஞான தேவி என அழைக்கப்படுகின்றார். மனித குலத்தின் வம்சாவளி விருட்சம் இங்கேயே ஆரம்பிக்கின்றது. முதலில் மக்களின் தந்தையான பிரஜாபிதா பிரம்மாவும், பின்னர் உலகத் தாயான ஜெகதாம்பாளும் உள்ளனர். முதலில் பிராமணர்களும், பின்னர் தேவர்கள், சத்திரியர்கள், வைசியர்கள், சூத்திரர்கள் ஆகியோரும் உருவாக்கப்படுகின்றனர். உலகத் தாயின் அந்தஸ்து மிக உயர்வானது, எனினும் எவருக்கும் அவரைத் தெரியாது. அவர்கள் பல தேவியரின் படங்களை உருவாக்கியுள்ளனர். உண்மையில், எட்டு அல்லது பத்து கரங்களுடன் எந்த மனிதரும் இல்லை. அவர்கள் விஷ்ணுவை நான்கு கரங்களுடன் சித்தரித்துள்ளனராயினும், நான்கு கால்களுடன் அவரைக் காண்பிப்பதில்லை. அவையனைத்தும் பொம்மை விளையாட்டாகும். கல்கத்தாவில் அவர்கள் தேவியர் பலரின் விக்கிரகங்களைச் செய்கின்றனர். அவர்கள் அதற்காக ஏராளமான பணத்தைச் செலவு செய்கின்றனர். அவர்கள் அந்த விக்கிரகங்களுக்கு உணவு படைத்து, பின்னர் அவற்றை மூழ்கடித்துவிடுகின்றனர். அவையனைத்தும் பக்தி மார்க்கமாகும். நீங்கள் தேவர்களாக இருந்தீர்கள், பின்னர் நீங்கள் அசுரர்கள் ஆகினீர்கள், உங்களை மீண்டும் ஒரு தடவை தேவர்கள் ஆக்குவதற்காகவே தந்தை இப்பொழுது வந்துள்ளார். இவ்வலகம் இப்பொழுது சூழ்ந்துள்ளது. அரசாங்கம்கூட இதைக் கூறுகின்றது, எனினும், நீங்கள் மக்களிடம், அவர்கள் தூய்மையற்றவர்கள் என நோடியாகக் கூறுவார்களாயின், அவர்கள் உங்களை நம்பமாட்டார்கள். ஓ! ஆனால் நீங்கள் தந்தையைக் கூவியழைக்கின்றீர்கள். அரசர், அரசியிலிருந்து பிரஜைகள் வரை அனைவருமே கூவியழைக்கின்றனர். சந்நியாசிகள் தூய்மையாகுவதும் நாடகத்தில் நிச்சயிக்கப்பட்டுள்ளது. பாரதத்தைப் போன்று தூய்மையான தேசம் வேறு எதுவும் இல்லை. இதனாலேயே அது சத்திய பூமி என அழைக்கப்படுகின்றது. இதுவே பின்னர் பொய்யான பூமியாகின்றது. தந்தை பாரதத்தைத் தூய்மையாக்குவதற்காகவே இங்கு வருகின்றார். சிவனின் அவதாரம் பாரதத்திலேயே இடம்பெறுகின்றது. அவர்கள் சோமநாதருக்கு மிகப் பெரிய ஆலயமொன்றைக் கட்டியுள்ளனர். தந்தை யாரைச் செல்வந்தர்களாக்கினாரோ, அவர்களே அதைக் கட்டினார்கள். தந்தை தூய்மையற்ற உலகைத் தூய்மையாக்குவதற்காக, தூய்மையற்ற சரூரத்தினுள் வருகின்றார். எனினும், அவர் சாதாரணமானவராக இருப்பதால், சில குழந்தைகள் அவரை இனங்கண்டு கொள்வதேயில்லை. பக்தி மார்க்கத்தில் உங்களிடம் ஏராளமான செல்வம் உள்ளது. இதனாலேயே நீங்கள் வைரங்களும், இரத்தினங்களும் பதிக்கப்பட்ட ஆலயங்களைக் கட்டுகின்றீர்கள். சத்திய யுகத்தில் உங்களிடம் எல்லையற்ற செல்வம் உள்ளது. அங்கே நீங்கள் பணத்தை எண்ணிப் பார்க்கமாட்டீர்கள், அந்தளவிற்கு ஏராளமான செல்வம் அங்கேயுள்ளது. தந்தை மிகவும் செல்வந்தர்கள் ஆக்குபவர்கள் அத்தகைய பெரிய ஞாபகார்த்தத்தை உருவாக்குகின்றனர். இலக்ஷ்மி நாராயணனாக இருந்தவர்கள் 84 பிறவிகள் எடுக்கின்றனர். அவர்களே முதலில் வீழ்ந்து, பின்னர் பக்தர்களாகின்றனர். தங்களை அவ்வாறு ஆக்கியவரின் ஞாபகார்த்தத்தை அவர்கள் கட்டுகின்றனர். இலக்ஷ்மியும் நாராயணனும் பாவச் செயல்களை வென்றவர்களாகி, பின்னர் பாவச் செயல்களைச் செய்பவர்களாயினர். எனவே, அவர்களை அவ்வாறு ஆக்கியவரைப் பூஜிப்பது அவர்களின் முதற் கடமையாகும். சோமநாதர் ஆலயம் முதந்தரமானது. அதைக் கொள்ளையடித்தவர்கள் மரணித்துவிட்டனராயினும், அவர்களின் அடையாளங்கள் இன்னமும் அங்கே உள்ளன. நீங்கள் இப்பொழுது பூஜிக்கத் தகுதி வாய்ந்தவர்கள் ஆகுகின்றீர்கள், பின்னர் நீங்கள் பூஜிப்பவர்களாகி, ஆலயங்கள் கட்ட ஆரம்பிப்பீர்கள் என்பதை அறிவீர்கள். ஆலயம் ஒன்று மாத்திரம் இருக்கமாட்டாது. அவர்கள் தங்கள் வீடுகளில் குருதுவாரகைகளைக் கொண்டிருப்பது போன்றே, அரசர்களும் தங்கள் வீடுகளில் ஆலயங்கள் கட்டுகின்றனர். பக்தி மார்க்கம் ஆரம்பிப்பதற்கு, எவராவது ஒருவர் முதலில் ஒரு குருதுவாரகையைக் கட்டிபுருக்க வேண்டும். முதலில் அவர்கள் கலப்படமற்ற வழிபாடு செய்கின்றனர். பின்னர் அது கலப்படமானதாகின்றது. தற்காலத்தில், மக்கள் தங்களைக்கூட வழிபடுகின்றனர். அது தத்துவங்களை வழிபடுதல் எனப்படுகின்றது. உலகில் தத்துவங்களின் வழிபாடு அதிகமாக உள்ளது. அவர்கள் தங்கள் மனதில் தோன்றுகின்ற உருவங்களையெல்லாம் வடிவமைக்கின்றனர். அது பக்தி மார்க்கமாகும். உங்கள் புத்தியில் இப்பொழுது முழு ஞானமும் உள்ளது. தந்தை ஒரு தடவை சங்கம யுகத்தில் மாத்திரமே வந்து ஞானத்தைக் கொடுக்கின்றார். சமய நூல்களில் அவர்கள் பல அவதாரங்களை எழுதியுள்ளனர். ஒரு அவதாரம் மாத்திரமே உள்ளது. ஆத்மா அவதரிக்கின்ற போதிலும், மனிதர்களுக்கு அது ஓர் அவதாரம் என அழைக்கப்பட முடியாது. முழு உலகமும் கூவியழைக்கின்ற, அசுரரிடான தந்தை மாத்திரமே அவதரிக்கின்றார். பரந்தாமத்தில் ஒரு தந்தை மாத்திரமே வசிக்கின்றார். எனவே, ஒரு தாயும் தேவைப்படுகின்றார். தாயும் பரந்தாமத்தில் வசிப்பாரா? இல்லை. தாய், தந்தை என்ற கேள்வி இங்கேயே ஆகும். தந்தை இங்கேயே படைக்க வேண்டும். இதனாலேயே அவர்கள் எல்லையற்ற தந்தையை நினைவு செய்கின்றனர். பாபா, வந்து சுவர்க்கத்தை உருவாக்குங்கள்! அவர் தந்தையாகிய சுவர்க்கக் கடவுள் என அழைக்கப்படுகின்றார். இப்பொழுது, பெருமளவு துன்பமும், சண்டைகளும், வன்முறைகளும் உள்ளன. இதனாலேயே அவர்கள் கூவியழைக்கின்றனர், “தந்தையாகிய கடவுளே, கருணை காட்டுங்கள்! ஓ தூய்மையாக்குபவரே வாருங்கள்! நாங்கள் யாவரும் சந்தோஷமற்றும், தூய்மையற்றும் உள்ளோம். ஓ பாபா, வந்து, மீண்டும் ஒரு தடவை சுவர்க்கத்தை உருவாக்கி, எங்களை மேன்மையானவர்கள் ஆக்குங்கள்.” நீங்கள் அனைவரும் சூழ்நிந்திருந்தீர்கள், இப்பொழுது மேன்மையானவர்கள் ஆகுகின்றீர்கள். சூழ்நிந்தவர்களை மேன்மையானவர்களாக்குவது தந்தையொருவரின் பணியே ஆகும். இந்நேரத்தில் குழந்தைகள் அனைவரும் அநாதைகள் ஆகிவிட்டனர் என்பதை உலகத் தந்தையாகிய கடவுள் அறிவார். அவர்கள் பிரபுவிற்கும் அதிபதிக்கும் உரியவர்களாகவும், மேன்மையானவர்களாகவும்

ஆக்கப்பட வேண்டும். 10 அல்லது 20 பேர் மாத்திரமே மேன்மையானவர்கள் ஆக்கப்படுவார்கள் என்றில்லை. பாரதம் மேன்மையானதாக இருந்தபோது, தேவ இராச்சியம் இருந்தது. இப்பொழுது, இராவண இராச்சியமாகும். எனவே, ஐந்து விகாரங்கள் உள்ளன. கடவுள் பேசுகின்றார்: அசுரரிடமிருந்து மாத்திரமே கடவுள் என அழைக்கப்படுகின்றார். ஒரு கதை பொய்யாக்கப்பட்டதால், அனைத்துச் சமய நூல்களுமே பொய்யாகின. தந்தை கூறுகின்றார்: நான் உங்களுக்கு இராஜ யோகம் கற்பித்தபோது, பாரதம் சுவர்க்கமாகியது. நானே கதையை உரைத்தேன். கிருஷ்ணரை முழு உலகினதும் கடவுள் என அழைக்க முடியாது. ஆத்மாக்களாகிய எங்களின் தந்தை அசுரரிடமிருந்து கடவுளே ஆவார். எனவே, கிருஷ்ணரே கதையின் கடவுள் என எவ்வாறு நீங்கள் கூறமுடியும்? வியாசரே அதை எழுதியதாக அவர்கள் கூறுகின்றனர். ஆனால் தந்தை கூறுகிறார்: நானே புதிய உலகைப் படைப்பவரும், ஞானக்கடலும், தூய்மையாக்குபவரும் ஆவேன். சகல ஆத்மாக்களும் என்னைக் கூவியழைக்கின்றனர், “ஓ தூய்மையாக்குபவரான பரமாத்மாவே, வந்து எங்களைத் தூய்மையாக்குங்கள்!” அசுரரிடமிருந்து தந்தை பிரம்மா மூலம் தூய உலகை ஸ்தாபித்து, தூய்மையற்ற உலகை அழிக்கின்றார். பின்னர், தூய்மையாகுபவர்கள் இராச்சியத்திற்கான பாக்கியத்தைப் பெறுகின்றனர். நீங்களே சிவசக்தி சேனையினர். உலகத்தாயான ஜெகதாம்பாள் கருவியாக்கப்பட்டுள்ளார். அவரும் இராவணனை வெற்றி கொள்வதற்காக சிவபாபாவுடன் யோகம் செய்து சக்தியைப் பெறுகின்றார். இராவண இராச்சியம் பாரதத்திலேயே உள்ளது. பாரதத்திலேயே அவர்கள் இராவணனின் கொடும்பாவியை எரிக்கின்றனர். பாரதம் மேன்மையானதாக இருந்தது, இப்பொழுது இங்கே, கலியுகத்தில் பாரதம் சூழ்ந்துவிட்டது. இது சூழ்ந்துவிட்டிருந்து மேன்மையானதாகவும், மேன்மையானதிலிருந்து சூழ்ந்துவிட்டதாகவும் ஆகுவது பற்றிய நாடகமாகும். இச்சக்கரம் எவ்வாறு சுழல்கின்றது என்பது மிக நன்றாகப் புரிந்துகொள்ளப்பட வேண்டிய ஒன்றாகும். தந்தையின் வழிகாட்டல்களைப் பின்பற்றி, அனைத்தையும் செய்வதன் மூலம் நீங்கள் சுவர்க்கத்தை உருவாக்குகின்றீர்கள் என்பதைக் குழந்தைகளாகிய நீங்கள் அறிவீர்கள். நீங்கள் யோக சக்தியைக் கொண்ட ஆன்மீகப் போர்வீரர்கள். சகல சக்திகளும் கொண்ட சர்வசக்திவான் தந்தையின் வழிகாட்டல்களைப் பின்பற்றுவதன் மூலம் நீங்கள் உங்களின் சொந்த இராச்சியத்தை ஸ்தாபிக்கின்றீர்கள். யோக சக்தியால் நீங்கள் வெற்றியடையலாம் என்ற வழிகாட்டலைத் தந்தை உங்களுக்குக் கொடுக்கின்றார். யோகத்தில் இருப்பதும் ஒரு வருமானமேயாகும். யக்ஞத்திற்குச் சேவை செய்வதும் ஒரு வருமானத்தைச் சம்பாதிப்பதேயாகும். ஏனைய அனைவரும் மனிதர்களின் வழிகாட்டல்களையே பின்பற்றுகின்றனர். நீங்களோ சர்வசக்திவான் தந்தையின் வழிகாட்டல்களைப் பின்பற்றுகின்றீர்கள். வேறு எவராலுமே உலகை வெற்றிகொள்ள முடியாது. உலகை ஆட்சி செய்வது அவர்களின் பாகத்தில் இல்லை. இவை முக்கியமானதும், எளிமையானதுமான விடயங்களாகும். கண்காட்சிகளில் அவர்கள் அந்தளவிற்குப் புரிந்துகொள்ளாவிட்டாலும், பிரஜைகள் தொடர்ந்தும் வெளிப்படுகின்றனர். அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாரதத்தின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாரம்சம்:

1. ஒவ்வொரு செயலையும் பூர்வதிற்கேற்ப செய்யுங்கள். நினைவில் இருந்தவாறு யக்ஞத்திற்குச் சேவை செய்து, உங்கள் வருமானத்தைச் சேகரியுங்கள்.
2. தடுமாறியலைவதை நிறுத்தி, எதிர்கால புதிய உலகிற்காகக் கற்றிடுங்கள். ஞானத்தைக் கிரகித்து, ஞான தேவ தேவியர் ஆகுங்கள்.

**ஆசுவாதம்:** ஆன்மீக சமூகசேவையாளராக ஆகுவதனால் குழப்பகரமான நேரத்திலும் பாதகமான சூழ்நிலைகளைக் கடந்துசெல்வதற்கு தைரியத்தை வழங்குகின்ற உண்மையான சேவையாளர் ஆகுவீர்களாக.

இப்போது நேரத்திற்கு நேரம் உலகில் குழப்பங்கள் அதிகரிக்கப்போகின்றன. அமைதியற்ற வண்முறையான செய்திகளை செவிமடுக்கும் போது ஆன்மீக சமூக சேவையாளர் குழந்தைகளாகிய நீங்கள் அவதானமாக இருப்பதுடன் உங்களுடைய சக்திவாய்ந்த அதிர்வலைகளினால் தைரியம், அமைதி மற்றும் சகிக்கும் சக்தி ஆகியவற்றால் அனைவரையும் நிரப்புங்கள். ஒரு கலங்கரை விளக்கமாக இருந்து அனைவருக்கும் அமைதி எனும் வெளிச்சத்தை வழங்குங்கள். இப்போது ஆத்மாக்கள் ஆன்மீகமான பாதுகாப்பை பெற்றுக்கொள்ளத்தக்க இக்காரியத்தை மிகவும் துரிதமாக செய்யுங்கள். துன்பத் துயினால் எரியும் போதும் அவர்கள் தம் மீது குளிர்மையான நீர் இருப்பதை அனுபவம் செய்யட்டும்.

**சுலோகம்:** அனைவருடைய மரியாதையையும் பெற்றுக் கொள்வதற்கு பணிவான இதயமுடையவராக இருங்கள்.

---ஓம் சாந்தி---

ஓம் சாந்தி